

कृषि कर्जमाफी व कर्ज परतफेड सवलत योजना,
२००८

राज्यातील सात जिल्ह्यातील ५ एकरपेक्षा जास्त
जमीन धारण करणा-या शेतक-यांना वरील
योजनेनुसार २५% किंवा रु. २०,०००/- यापैकी जी
जास्त रक्कम असेल त्याचा लाभ देण्याबाबत.

महाराष्ट्र शासन,
शासन निर्णय क्रमांक सीसीआर १४०८/प्र.क्र.४१९/२-स,
सहकार, पणन व वस्त्रोद्योग विभाग,
मंत्रालय, मुंबई-३२.
दिनांक : २७/०६/२००८.

प्रस्तावना : मा. केंद्रीय अर्थमंत्री यांनी सन २००८-२००९ वर्षासाठी अर्थसंकल्पीय भाषणात शेतक-यांसाठी कृषि कर्जमाफी योजना जाहीर केलेली आहे. या अनुषंगाने भारतीय रिझर्व्ह बँकेकडून दि. २३/५/२००८ रोजी कृषि कर्जमाफी व कर्ज परतफेड सवलत योजना, २००८ या योजनेची मार्गदर्शक सूचना निर्गमित केलेल्या आहेत. सदर योजनेनुसार "इतर शेतक-यांना" (५ एकरपेक्षा जास्त जमीन धारण करणारे शेतकरी) त्यांचेकडील थकीत रक्कमेचे एकवेळ समझौता योजनेखाली रक्कम निश्चित करून त्या रक्कमेच्या २५% एवढी रक्कम केंद्र शासनाकडून मिळण्यासाठी राज्यातील सर्व जिल्हे पात्र आहेत. परंतु अशा प्रकारे निश्चित केलेल्या रक्कमेच्या २५% किंवा रु. २०,०००/- या पैकी जी रक्कम जास्त आहे. तेव्हा रक्कमेचा लाभ केंद्र शासनाकडून मिळण्यासाठी, राज्यातील डी. पी. ए. पी. व डी. डी. पी. मधील २६ जिल्हे पात्र आहेत. याचा लाभ ठाणे, रायगड, रत्नागिरी, सिंधुदुर्ग, कोल्हापूर, भंडारा व गोंदिया या सात जिल्ह्यांना मिळणार नाही. सदर सात जिल्ह्यातील शेतक-यांना वरील योजनेनुसार, वरील प्रमाणे लाभ देण्यासाठीची बाब शासनाच्या विचाराधीन होती.

शासन निर्णय : कृषि कर्ज माफी व कर्ज परतफेड सवलत योजना, २००८ या योजनेनुसार राज्यातील ठाणे, रायगड, रत्नागिरी, सिंधुदुर्ग, कोल्हापूर, भंडारा व गोंदिया या सात जिल्ह्यातील " इतर शेतक-यांकडील " (५ एकरपेक्षा जास्त जमीन धारण करणारे शेतकरी) थकीत कर्जाचे एकवेळ समझौता योजनेनुसार निश्चित केलेल्या रक्कमेच्या २५% रक्कम किंवा रु. २०,०००/- या पैकी जी रक्कम जास्त असेल, तेव्हा रक्कमेचा लाभ सदर शेतक-यांना देण्याचा निर्णय शासनाने घेतला आहे.